

समे – 12:25

<><><><><><>

PM- Russia Visit

प्रधानमंत्री नरेन्द्र मोदी होर इस म्हीने दी 8 ते 9 तरीक गी रूस दे अधिकारिक दौरे पर जा'रदे न। विदेश मंत्रालय नै आखेआ ऐ जे मोदी होर रूस दे राष्ट्रपति ब्लादीमीर पुतिन हुंदे साददे पर 22में भारत-रूस सालाना शिखर सम्मेलन च हिस्सा लैने लेई मास्को जांगन। दवै नेताएं दा दपक्खी हितें आहले इलाकाई ते कुल संसारी सतह दे मुद्दें पर चर्चा करने दा बी कार्यक्रम ऐ। एहदे परैन्त प्रधानमंत्री होर इस म्हीने दी 9 ते 10 तरीक गी आस्ट्रिया जांगन। पिच्छले 41 ब'रें च कुसै भारती प्रधानमंत्री आस्सेआ आस्ट्रिया दी एह पैहली यात्रा होग। श्री मोदी होर आस्ट्रिया दे राष्ट्रपति अलेकजेंडर वान डेर बेलेन हुंदे'नै मलाटी करगंन। ओह उत्थुं दे चांसलर कार्ल नेहम्मर हुंदे कन्नै बी गल्लबात करगंन। दौनें लीडर भारत ते आस्ट्रिया दे बपार प्रमुखें गी बी संबोधत करगंन। प्रधानमंत्री होर मास्को ते वियेना च भारती समुदास कन्नै गल्लबात करगंन।

<><><><><><>

JK-Amarnath Yatra

श्री अमरनाथ जी दी जात्तरा बड़े बवस्था आहले ढंग्गै सिर चलै करदी ऐ ते जात्तरा दे कल 6में दिन 24 ज्हार 978 श्रद्धालुएं बाबा बर्फानी हुंदे दरबार च मत्था टेकेआ। 29 जून गी शुरू होई दी इस जात्तरा दरान हुनै तगर 1 लक्ख 30 ज्हार 260 श्रद्धालुएं पवित्र गुफा च शिवें दे हिमलिंगम रूप दे दर्शन करी लैतेन। तोआई 6 ज्हार 919 यात्रुएं दे 8में जत्थे गी भगवती नगर आधार शिविर थमां अज्ज बड्डलै कश्मीर घाटी लेई रवाना कीता गेआ। बम्म-बम्म भोले दे जयकारे लांदे होई एह श्रद्धालु 2 सौ उनाठ गड्डिडएं दे काफले च रवाना होए। इस जत्थे च 5 ज्हार 241 मर्द, 1 ज्हार 435 महिलां, 16 बच्चे, 214 साधू ते 15 साध्वियां शामिल न। इंदे चा 2 ज्हार 542 श्रद्धालु बालटाल जिसलै के 4 ज्हार 377 पहलगाम आधार शिविर लेई रवाना होए न जित्थुआं ओह अमरनाथ जी दी पवित्तर गुफा लेई अपनी अग्गे दी यात्रा शुरू करगंन। पवित्तर गुफा ते एहदे आले-दोआले दे इलाकें च कल मौसम आंशिक तौर पर बदलोखड़ा बने दा रेया। ऊआं दौनें गै रस्तें थमां जात्तरा ते कन्नै हैलीकाप्टर सेवा बी कल बवस्थित ढंग्गै सिर जारी रेई।



Ramban Amarnath Yatra

रामबन जिला प्रशासन श्री अमरनाथ श्रद्धालुएं गी हर जरूरी स्हूलतां उपलब्ध करोआ'रदा ऐ। जेह्दे च सीसीटीवी कैमरें राएं निगरानी, सुरक्षा च बाद्धा लगातार निगरानी ते यान्त्रुएं आस्सेआ कुसै बी पुच्छ-गिच्छ आले सुआल दी बरोबर जानकारी ते मदाद बी शामिल ऐ तां जे यात्रा दी सुरक्षत ते अरामदायक बनाया जाई सकै। रामबन दे चन्द्रकोट यात्री निवास च यात्रिणं गी मैडिकल सूहलतां बी उपलब्ध करोआई जा'रदियां न। एह्दे कन्नै गै उनेंगी चन्द्रकोट च बनाई गेदी समुदायिक रसोई च न्हारी बी खलाई गई। खाद्य सुरक्षा सरबंधी अधिकारी इनें लंगरे च साफ सफाई ते रूट्टी बरतने आलें दे बरोबर मैडिकल चैक-अप, वर्दियें ते दस्तानें दे इस्तेमाल बारै लगातार मुआयना करदे न ते सरबंधत ब्यौरे बी लै करदे न।



Online Yatra Ticket

श्री अमरनाथ जी दी यात्रा ते श्री माता वैष्णो देवी यात्रा दे श्रद्धालुएं गी फर्जी ऑनलाइन हैलीकाप्टर टिकटें दी बिक्री गी दिक्खदे होई जम्मू साईबर पुलस नै आम लोकें लेई अलर्ट जारी करदे होई सोशल मीडिया मंच पर सलाह बी जारी कीती ऐ। लोकें गी सूचित कीता गेआ ऐ जे किश जालसाज श्री माता वैष्णो देवी यात्रा ते श्री अमरनाथ जी यात्रा लेई बक्ख-बक्ख वैबसाईटें पर फर्जी आनलाइन हैलीकाप्टर टिकटें दी गिक्री करै करदे न जिसा दिक्खदे होई लोकें गी लोडचदा ऐ जे ओह ऐसी वैबसाईटें दी विश्वसनीयता दीजांच करी लैन जां फही विश्वसनीय जरियै राएं टिकटें दी बुकिंग करन। लोकें गी लोडचदा ऐ जे ओह कुसै बी जानकारी लेई जां कुसै साईबर अपराध दी शकैत दर्ज करोआने लेई 1930 नंबरै पर फोन करन जां www.cybercrime.gov.in पर ऑनलाइन शकैत दर्ज करोआन। लोकें गी सलाह दित्ती गई ऐ जे ओह सौहगे ते सुरक्षत रौहन।



New NCERT

शैक्षणिक ब8रे 2024-25 थमां 5 शा लेइयै 6मीं जमात तगर नमीं ते आकर्षक कताबां बच्चें लेई लाइया जांगन। शिक्षा मंत्रालय नै दस्सेआ ऐ जे इनें कताबें दी तैआरी दा कम्म खीरले

चरण च ऐ ते 3 थमां 6मीं जमात तगर दियां 9 कताबां पैहले शा गै उपलब्ध न ते बकाया रौंहदियां 8 कताबां बी बडी तौले गै उपलब्ध होई जांगन। शिक्षा मंत्री धर्मेन्द्र प्रधान होरें कल नमीं दिल्ली च स्कूली शिक्षा ते साक्षरता मैहकमे दे सचिव, एनसीईआरटी दे डरैक्टर ते केन्द्री माध्यमिक शिक्षा बोर्ड दे अध्यक्ष हुंदे कन्नै एनसीईआरटी दिएं कताबें दी तैआरी च होइ दी प्रगति दी व्यापक समीक्षा कीती।

<><><><><><>

UK- Election Results

ब्रिटेन दे संसदी चुनां च लेबर पार्टी बड्डी जित्त बक्खी बधै करदी ऐ। पार्टी दे नेता ते प्रधानमंत्री दे औहदे लेई मेदवार कीर स्टार्मर मजूदा प्रधानमंत्री ऋषि सुनक हुंदी पार्टी गी हराइयै ब्रिटेन दे अगले प्रधानमंत्री बनने लेई तैआर न। इक दहाके शा मते समें तगर विपक्ष च रौहने परेंत लेबर पार्टी सत्ता च ओवै करदी ऐ। वोटें दी गिनतरी अजें जारी ऐ, पर लेबर पार्टी नै बहुमत लेई लोड्चदियां सीटां जित्ती लैती दियां न। 61 ब'रें दे स्टार्मर होरें अपने जेत्तु भाषण च आखेआ जे हुन बदलाव शुरू होई गेआ ऐ।

<><><><><><>